

# נייעס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם



פרייטאג פ' בשלח - י' שבט תשע"ה

די באריכטן ווערן אַראָפּגענומען פון די וועבזייטליכע אַפּדעטיס וואָס ווערן געהערט אויפ'ן "קול נטרונא" טעלעפּאָן ליניע, און איז דעריבער, שטייגעריך, רעדאַקטירט ספעציעל עס זאָל דינען דעם מינדליכן באַנוץ. די פּאָלגענדע נייעס איז אַ בלוזער צייטאַט דערפון וואָס מיר שיקן צוליב דעם גרויסן פּאַרלאַנג, כּתבו וכלשונו.

## קול נטרונא

באַריכטן • אָפּהאַנדלונגען  
אַנאַליזן • שיעורים • דרשות

**718.873.0055**

True Torah Jews Inc.  
183 Wilson St. #162  
Brooklyn NY 11211

Phone:  
718.841.7053  
Fax:  
718.504.4513  
Email:

[info@truetorahjews.org](mailto:info@truetorahjews.org)

**מעמבערשיפ**  
מיט נטרונא

**\$360**  
per year

### רצון קדשו של מרן רבינו הקוה"ט זצוקללה"ה

... לדעתי אפשר לקבץ אפילו אלף אנשים מבני ישראל הכשרים שירצו להשתייך למסגרת זו... זה יהיה כח גדול בע"ה...  
אם אין לנו קיבוץ מאוחד של אנשים הרשומים בחברתנו, אז מבטלים אותנו ואת כל פעולותינו, ואומרים מי הם? וגם באמעריקא אף שמדינה זו מרובה היא באוכלוסין, מכל מקום חבורה של אלף איש נחשבת כחבורה חשובה, ואפשר לקבץ אנשים גם משאר מדינות, מחוץ לגבולות ארצה"ב.  
לכל פעולה שרוצים לעשות נחוץ כסף לדבר, ובלעדי מעות אינו אפשר לעשות כלום, ולדאבוניו אין הפרטה מצויה... ואין בדעתי ח"ו להטיל עול של סכום גדול על יחידים, אלא חושב אני שכל יחיד יתן בסך הכל רק 10 דולר לשנה, בתור דמי חבר, ומזה יתקבץ לערך סכום של 10,000 דולר לשנה, ובסכום כזה אפשר ב"סד לפעול הרבה...  
(מספר בוצינא קדישא)

## אומדערהערטע חוצפה פון ביבי נתני' קעגן דעם פרעזידענט ברויזט אויף געפילן פון אמעריקאנער באפעלקערונג קעגן אידן ה"י

צייטונג ארטיקלען, פאליטיקאנטן, און מידיא רעדנער באצייכענען דעם פאקטאר אז אמעריקע לייזט שטענדיג צוליב איר שטיצע פאר איזראעל אבער באקומט צוריק א הויפן שטיינער

פרעצעדענטלאזע התגרות באומות פון ביבי'ס געפלאנטע אויפטריט ציעט שטארקע קריטיק פון רעפובליקאנער און דעמאקראטן צוגלייך

געזאגט אן אויפגעברויזטער פאר די פרעסע: "מיר האבן געמיינט אז מיר האבן שוין אלעס געזען, אבער ביבי האט באוויזן צו איבערראשן אפילו אונז, ס'איז דא זאכן וואס מען טוט פשוט נישט, ער האט געשפּיגן אין אונזער פנים אין דער עפענטליכקייט און דאס איז נישט די וועג וויאזוי זיך צו אויפפירן. נתני' האט פארגעסן אז ס'איז נאך פארבליבן פאר פרעזידענט אבאמא א יאר און אהאלב אלס פרעזידענט און אז עס וועט זיין א פרייז."

דער געפלאנטער באזוך פון ביבי נתני' צו אויפטערעטן מיט א רעדע אינעם אמעריקאנעם קאנגרעס, גייט נישט אראפ פון די העדליינס. אין די לעצטע וואך האט די קאנטערווערסיע זיך צעפלאמט אין א טייך פון העצע און באשילדיגונגען דורך אמעריקאנער פאליטיקאנטן און ווארטזאגער וואס קענען נישט אראפשלינגען דעם עזות'דיגן באנעמונג פון דעם ראש הכופרים קעגן דעם פרעזידענט.

די פרעסע האט געוואוסט צו באריכטן אז פרעזידענט אבאמא האט גערעדט מיט ביבי בלויז א וואך בעפאר די מעלדונג, און אים געבעטן נישט צו לאב'ען פאר די איראנער סאנקציעס, און בלויז א טאג בעפאר בעינאר'ס אנאנסירונג האט קערי זיך געטראפן מיט 'דן דערמער', ביבי'ס שליח קיין וואשינגטאן וואס איז געשטאנען אונטער די אנצע פארלאנג פון בעינאר, אבער קיין ווארט איז נישט דערמאנט געווארן איבער נתני' באזוך אין וואשינגטאן ביי די באגעגניש מיט קערי.

מער פון אלעם, האט מען אנגעהויבן די וואך הערן א שפראך אין די אלגעמיינע גאס וואס צייגט אז די אמעריקאנער באפעלקערונג וועקט זיך אויף און הויבט אן שפירן וויאזוי די ציוניסטישע פירער ווארפן זיך מיט די גרויסע אמעריקע פאר די אינטערעסן פון איזראעל, א מציאות וואס ברענגט ארויף א געוואלדיגע חרון אף ביי היזיגע גוים און ווערט אויסגעלופטערט מיט גרויסע טענות קעגן איזראעל און קעגן אידן אין די פרעסע. אשר תוצאותיו מי ישרונה.

### דער שטורעם ארום דעם באזוך:

פאריגן פרייטאג האט א רעגירונג ווארטזאגער

דאס גיט פאר דעם געפעכט א פערזענליכע כאראקטער ווי א קריג צווישן אבאמא מיט ביבי אויף די



# נייענס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

## קאנטע

פון כלל ישראל ח"ו, בפרט שטייענדיג באלד נאכדעם וואס קערי האט געמאכט מער ווי פופציג טעלעפאן רופן אין די לעצטע חודש צו וועלט פירער, מיט שתדלנות פאר די טובה פון איזראעל אין די יו.ען.

א ווארטזאגער פון ווייסן הויז האט זיך דערויף אויסגעדריקט: "זיי קומען צו אונז מיט פארלאנגען, אבער זיי שפירן נישט פאר וויכטיג מיטאמאל אונז צו דערציילן, דאס איז וואס האט אונז אזוי אויפגעברויזט."

אן אנדערע ווייסע - הויז קאמענטירער האט געזאגט: "מיר בעטן די איזראעליס אין פריוואט און אין פובליק, זיך צו בארואיגן, דער פרעזידענט האט קלאר געמאכט אז אויב וועט קיין דיעל נישט דערגרייכט ווערן וועט ער זיין דער ערשטער צו אדוואקאטירן פאר מער סאנקציעס."

אבער נישט בלויז די אבאמא אדמינסטראציע לאזט זיך הערן מיט שארפע קריטיק אויף דעם אומדערהערטן שריט. עס שטעלט זיך ארויס אז אפילו אזעלכע פאליטיקאנטן וואס זענען געווענליך ציוניסטיש געשטימט און מער באזעסענע רעפובליקאנער זענען ארויס געקומען מיט זייער שארפע דעקלעראציעס קעגן דעם ווילדן אומדערהערטן שריט פון ביבי. די ציוניסטישער פאליטיקאנטן וואס זענען שוין נישט אין אמט זענען מגלה טפח אקעגן די רעדע אין קאנגרעס.

מיכאל ארון, דער געוועזענער איזראעלי אמבאסאדער פאר די פאראייניגטע שטאטן, וואס איז אויפגענומען געווארן דורך נתני' זעלבסט, האט עפענטליך דערקלערט זיין מיינונג אז די רעדע דארף ווערן געקענסלט, און עס וועט ברענגען מער שאדן ווי נוצן, ער זאגט: עס וואלט געווען ריכטיג צו קענסלען די רעדע אין קאנגרעס כדי נישט צו פארארזאכן א ריס מיט דער אמעריקאנער גאווערמענט, עס פעלט זיך אויס אסאך אחריות און ערנסטע פאליטישע אויפפירונג צו אפהיטן די

באציאונגען מיט דער ווייסער הויז."

דער געוועזענער פרעזידענט פון איזראעל און קאלעגע פון נתני', שמעון פרס, האט אטאקירט דעם באשלוס פון ביבי און געזאגט ס'איז פארהאן רולס און נארמאלע אומשטענדן וויאזוי צוויי לענדער דארפן זיך אויפפירן, אין יעצטיגן פאל האט פאסירט עפעס נישט ריכטיג, דער ראש הממשלה דארף זען צוריקצוגיין צו די פשוט'ע רולס פון רעספעקט.

אויך דיענע פיינסטיין, איינע פון די מערסט -ציוניסטיש - געשטימטע סענאטארן אין וואשינגטאן, א לאנג - יעריגע פריינדין מיט 'ע'פאק', שפירט אויכעט אז די חוצפה איז שוין צופיל און זאגט אז די רעדע פון ביבי איבער איראן'ס נוקלארע איינריכטונגען וועט הויפטזעכליך האבן דעם פארקערטן אפעקט און וועט באאיינדרוקן די קאנגרעסיאנאלע דעלעגאטן זיך ארויסצושטעלן קעגן דעם ביל וואס שטיצט פרישע סאנקציעס. טראץ דעם וואס ביז יעצט האבן עס מערערע רעפובליקאנער און אפילו דעמאקראטן געשטיצט, וועט דאס זיך אפשטעלן מיט אזא פרעכן אויפטריט פון א פרעמדן פירער, א מציאות וואס רעגט אויף יעדן רעכטדענקענדיגן מענטש.

### קאנגרעס שטעלט זיך צו אבאמא'ס זייט; וועט נישט ארויפברענגען אפשטימונג איבער איראן:

דער אויפברויז וואס האט ארומגענומען אמעריקאנער נאך ביבי'ס חוצפה, האט זיך באלד דערקענט אפילו אינעם קאנגרעס, וואו די רעפרעזענטאטן האבן זיך געכאפט אז מען האט איבערגעצויגן דאס שטריקל און דאס רופן א פרעמדן פירער אראפרייסן דעם פרעזידענט עמו בבית איז א פארברעך.

אט דערפאר האבן א צאל סענאטארן דעם מאנטאג געשיקט א בריוו צום פרעזידענט וואו זיי לאזן אים וויסן זייער באשלוס צו איינפירן יעדע פרישע געזעץ בנוגע לייגן פרישע סאנקציעס אויף איראן, דערמיט האבן די סענאטארן זיך

צוגעשטעלט אין שטיצע פונעם פרעזידענט וואס וועט יעצט מער נישט דארפן לייגן קיין וועטא און נישט האבן אויסצושטיין אינערליכע פראבלעמען מיט'ן קאנגרעס.

אפילו דער סענאטאר פון ניו זשערסי 'באב מענענדעז', וואס איז געווען דער וואס האט פארגעשלאגן איינע פון די צוויי ביל'ס צו פארשטארקערן סאנקציעס אויף איראן און איז באקאנט אלס אויסגעשפראכענער קעגנער פאר אבאמא, האט זיך אבער אין דעם פאל צוגעשטעלט צו דער זייט פון אבאמא. ער האט געמאלדן אז ער וועט נישט שטיצן ווייטערדיגע סאנקציעס ביז ענדע חודש מארטש למספרם, מיט דער האפענונג אז ביז דאן וועט דערגרייכט ווערן אן אפמאך צו עלימינירן די אטאמישע מעגליכקייט פון איראן. מענענדעז זעלבסט האט געשיקט דעם בריוו אין נאמען פון די דעמאקראטישע סענאטארן אז די אפשטימונג איז אפגעלייגט געווארן, טראץ זיין פערזענליכע קריג מיט אבאמא.

די פארשלאגן זענען יעצט אפגעשטיפט געווארן ווילאנג עס פירט זיך א דיאלאג מיט איראן, און ווי די 'דיעות אחרונות' מערקט אן דערויף האט די געפלאנטע רעדע פון ביבי געשאפן א פארקערטער עפעקט און דער ענטפער פון די קאנגרעס איז צו אפלייגן די גאנצע אפשטימונג אויף דערווייל.

דאס איז פארשטענליך א הילכיגן פראסק פאר ביבי נתני', אבער דער דל גאה האט באלד געמאלדן אז אפילו נאכדעם פלאנירט ער נאך צו קומען רעדן אין קאנגרעס איבער די איראן טעמע און ער וועט זיך נישט אפשטעלן.

### רעפובליקאנער און דעמאקראטן ברויזן; ביבי נוצט אויס אמעריקע:

נאכמער, אפילו דער מער ניכטערער טייל אינעם רעפובליקאנער/קאנסערוואטיווער לאגער האט זיך ערוועקט צו דעם מציאות אז איזראעל איז פשוט דא צו מאכן פורים פון די גרויסע אמעריקע.

נתני' האט מיט זיין אויסארנטליכן שריט



# נייעס און באַריכטן

וואס זענען לעצטענס געליפטערט געווארן אויפ'ן "קול נטרונא" סיסטעם

וועלסע זאגט: איך וועל איך

געבן צו פארשטיין ווי 'רשעות'דיג' די זאך איז. סעקרעטערי אוו סטעיט קערי האט זיך געטראפן מיט דעם איזראעלי אמבאסאדער זון דרעמער, אין גערעדט מיט אים צוויי שעה יענעם דינסטאג. דער אמבאסאדער האט ניטאמאל דערמאנט דעם פאקט אז נתני' איז אין געשפרעכן און האט צוגעשטימט צו קומען קיין וואשינגטאן.

"דאס נישט גיין צום פרעזידענט נאר גיין קיין קעפיטעל היל, רעדן צו א פאראייניגטע סעסיע אין קאנגרעס און קריטיקירן דעם פרעזידענט'ס פאליסיס - מוז איך זאגן: איך בין שאקירט!"

דער אנדערער 'האוסט' אויף 'פאקס ניוז' שעפערד סמיט האט געזאגט נאך שארפער: "עס קוקט מיר אויס ווי די איזראעליס קלערן אז מיר לייגן איינפאך נישט צו קיין אויפמערקזאמקייט צו זייערע שריט, זיי באטראכן אונז די בירגער פון אמעריקע ווי מיר זענען בלויז א באנדע 'קאמפליט שוטים', ווי מיר וואלטן נישט געכאפט וואס דא גייט פאר!"

סמיט האט שפעטער בארירט די אנגייענדע התגרות באומות פון די איזראליס, זאגנדיג "איר ווייסט, דער לעצטער פרעזידענט דשארש בוש פלעגט זאגן "איר מוזט אויפהערן די אויסשפרייטונג פון די סעטלמענטס" וואס האט איזראעל געטון? זיי זענען פאראויסגעגאנגען מיט די פארברייטערונג פון די שטחים. דער יעצטיגער פרעזידענט זאגט " איר מוזט אויפהערן די אויסשפרייטונג פון די סעטלמענטס", און זיי גייען בלויז פאראויס דערמיט. דאס איז זייער צומישט און שטארק קאמפליצירט."

די זעלטענע ערשיינונג אז פאקס ניוז זאל זיך אזוי ארויסשטעלן לצדו פונעם פרעזידענט איז זייער פארשפרייט געווארן אין די אלגעמיינע מידיא, אבערווירער האבן אנגעוויזן אז ביידע האבן אויסגעקוקט שטארק אויפגעברויזט, און ביידע האבן גערעדט פון אבאמא אלס פרעזידענט און גאר ארויסגעהויבן קערי פאר זיין ארבעט צו בארואיגן דעם מיטל מזרח."

אין

ליכט פון דעם ברייט

פובליצירטן שמועס אויף פאקס ניוז איז דער 'דעילי קאוס' - א בלאג וואס ווערט געליינט דורך מיליאנען, און איז לויט א שטודיע די צווייט-בעסטע בלאג אין אמעריקע - ערשינען מיט א קעפל "פאקס ניוז נעמט זיך אן פאר אבאמא - אדאנק אייך נתני'!". אינעם ארטיקל שרייבן זיי:

"אלזא נתני' האט עס ערריכט. נישט בלויז האט ער באוויזן צו אויפגען די וויסע הויז וואס קאנטראלירט די יו.ען. וועטאס, ער האט אויך באוויזן צו ברענגען א צאל קאנסערוואטיווען זאלן זיך אויסדרייען קעגן אים און ווייזן סימפאטיע מיט אבאמא. ער האט באוויזן צו דערמאנען די פאראייניגטע שטאטן אז איזראעל טוט אונז פאקטיש 'נעמען פאר גרענטעט'. נתני' שפירט זיך אונטער פרעשור שטייענדיג בעפאר זייער נאנטע בחירות און שפירט אז ער ברויך מער ווי אייביג פלאטערן מיט זיין קריגערישע פאן. אבער וואס פאסירט ווען די פערד אויף וואס ער רייט ווערט ענדליך אויפגעברויזט?"

## די אומדערטרעגליכע גאווה פון ביבי:

דער גרויסער אויפברויז וואס ביבי האט געשאפן אין אמעריקע ברענגט ליידער ארויף אויפ'ן אויבערפלאך ביים אמעריקאנעם גוי דער מציאות אז זיי געבן אזויפיל פאר איזראעל אבער באקומען גארנישט צוריק דערפאר. וואס בויעט אויף ביי זיי א שטארקע באזע פון שנאה און תרעומות אויף אידישע קינדער אין אלגעמיין ה"י."

א באקאנטער פאליטישער קאלאמניסט בענעט קעלעי, שרייבט די וואך אן ארטיקל אונטערן קעפל 'די אומדערטרעגליכע גאווה פון ביבי' (The Unbearable Rudeness of Bibi), וואו ער ווייזט אן אייניגע פאקטן איבער די אויסטערלישע גרינדשעצונג פון איזראעל צו אמעריקע און דריקט אויס די געפילן פון אויפברויז וואס אמעריקאנער בירגער שפירן לעצטנס מער און אפענער.

באוויזן צו אויפגען צוויי שטארק בארימטע רעפובליקאנער ווארט - זאגער וואס זענען ארויסגעקומען אין דער עפענטליכקייט אויף די רעפובליקאנער "פאקס נייטס" אגענטור, זיך אנצונעמען פאר'ן דעמאקראטישן פרעזידענט אבאמא און שארף אראפגעריסן ביבי נתני' וואס שפילט זיך לויט זיי ארום מיט דער אמעריקאנער פאליטיק לויט זיינע אינטערעסן און באטראכט די אמעריקאנער בירגער ווי "קלעצער" וואס וועלן אים נאכשפרינגען. הפנים אז די איזראעלי חוצפה איז איבערגערינען אלע גבולים און אויפגעברויזט יעדן אמעריקאנעם בירגער.

פאליטיקאנטן און ווארט זאגער פון די רעפובליקאנער האבן זיך געלאזט הערן אז "ס'איז איין זאך צו האבן מיינונג'ס פארשידנהייטן מיט א ברענט פון אויסערן פאליטיק אבער ס'איז אן אנדערע זאך צו זאגן פאר א פרעזידענט פון דיין נאנטסטע אלייטע אז דו רעכנסט זיך מיט אים ווי ער וואלט געווען אומרעלעוואנט".

די צוויי רעדנער 'שעפערד סמיט' און 'קריסט וועלסע' האבן ציטירט פון דעם געוועזנער אמבאסאדער צו איזראל 'מארטין אינדיק' אז "נתני' באנוצט זיך מיט דעם רעפובליקאנער קאנגרעס פאר א גוטן בילד פאר זיינע בחירות קאמפיין, די באציאונגען מיט די פאראייניגטע שטאטן וועט פילייכט גרייכן א קלימאקס, עס וואלט געווען ריכטיג אז איזראעל זאלן אוועקשטיין פון אונזער פאליטיק".

וועלסע האט אויף די ווערטער רעאגירט: ער איז הונדערט פראצענט גערעכט. און האט פארציילט: "איך בין געווען אין ווייסן הויז מיטוואך ווען בעינער האט אנאנסירט אז ער האט געלאדנט ביבי, און אז ער האט עס אנגענומען. א הויכראנגיגער אפישעל אינעם ווייסן הויז איז געווען שאקירט און מיר געזאגט "מיר האבן נישט באקאומען קיין שום מעלדונג דערוועגן, מיר ווערן עס יעצט געוואויר ווען בעינער מעלדט עס פאר די פרעסע."



# נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

"ביבי נתני" האט אצינד ארויסגעוויזן אן אום-רעספעקט פאר אמעריקע, באלד נאכדעם וואס סעקרעטערי אוו סטעיט דזשאן קערי האט גערופן פופציג וועלט פירער צו אפשטעלן די שריט אקעגן איזראעל אין די י.ען., דאס איז אומבאגרייפליך, וואסער טרעגערס ווערט באהאנדלט מיט מער רעספעקט!...

"די גוטע פראגע איז צי איז נתני" א פריינט פאר די פאראייניגטע שטאטן ? אין איינפאכע ווערטער איז ער קלאר נישט. אלס אן אמעריקאנער בין איך טיף באליידיגט אז א לאנד פאר וועמען מיר געבן אזוי סאך און מיר ליידן אזויפיל אין רעזולטאט, זאל צייגן אזא טאטאלע חסרון פון רעספעקט פאר אונזער פרעזידענט."

די פרעסע באצייכנט דעם פאקט אז מער פון פערציג מאל האט די פאראייניגטע שטאטן געבלאקט יו. ען. אפשטימונגען וואס וואלט געשטעלט סאנקציעס אויף איזראעל אדער אויסגעדריקט שטיצע פאר די פאלאסינטער, אויב וועט נתני" ווייטער פארזעצן מיט זיין אויפפירונג, איז נישט קיין פראגע אז מיר וועלן מיר זען א שטיקל טויש דערינען.

דער שרייבער פרעגט מיט וואונדער, ווי ווייט קלערט ביבי נתני" אז מען קען שטופן דעם פרעזידענט באראק אבאמא איידער דער פרעזידענט וועט זאגן גענוג איז גענוג ? מיט פינף יאר צוריק האט איזראעל אנאנסירט פלענער צו בויען נייע סעטעלעמענטס אין דער גענויער צייט ווען דזשא ביידן האט באזוכט דאס לאנד, מיט צוויי יאר דערויף האט ביבי אייגנטליך אינדראסירט 'מיט ראמני' און ראמני אינאיינעם מיט שעדלאן עדלעסאן, א פריינט פאר ביידיע, זענען העפליך געלאדנט געווארן קיין איזראעל יענעם זומער, דערמיט צו שטעכן אבאמא, און אצינד קומט צו די יעצטיגע קאנטערווערסיע.

דער ארטיקל ענדיגט זיך מיט די פאלגענדע שרעקליכע שרעקעדיגע ווערטער: "דער אזוי גערופענער 'רעפובליקאנער סענעטאר פון איזראעל' איז אין קאמף מיטן פרעזידענט פון די פאראייניגטע

דעם פרעזידענט פארנט פון דער אמעריקאנער פרעסע ביי זיין באזוך אין ווייסן הויז, און פילצאליגע מאל האט ער זיך אריינגעמישט אומגעפערעגט אין די אמעריקאנער פאליטיק. דאס האט זיך שוין אנגעהויבן אין יאר 1998' למספרם ווען ביבי האט געזוכט אפצוטון דעם פרעזידענט קלינטאן וואס האט אים געמוטשעט צו איינגיין אויף די אוסלאו אפמאכן. נתני" האט דאן אנגעהויבן זיין באזוך אין אמעריקע מיט א דעמאנסטראטיווע ווייזט ביי דעמאלטדיגע ספיקער פון קאנגרעס 'נאוט גינגריטש' און זיך באטייליגט ביי א פאליטישע ראלי אינאיינעם מיט 'דשערי פעלוועל' א באקאנטער פאליטישע שונא פאר קלינטאן.

"אין 2012' האט נתני" זיך ארויסגעשטעלט אין אן אפענע פארזוך צו שטיצן דעם רעפובליקאנער קאנדידאט מיט ראמני, און איז אפילו געהערט געווארן אין די ראמני עד'ס וואס האבן שארף אטאקירט דעם פרעזידענט. דאס זעלבע אין 2014' א חודש בעפאר די מיד טורם וואלן אין אמעריקע איז ביבי ווידערמאל באפאלן דעם פרעזידענט פארנט פון די סי.בי.עס. מידיא זאגנדיג אז ער האנדלט קעגן די "אמעריקאנער ווירדן".

"דאס איז געווען דירעקט געצילט זיך אריינצומישן אין אונזערע עלעקשענס, ער האט אטאקירט דעם פרעזידענט ווי ער וואלט געווען א טי- פארטיי אקטיוויסט נישט ווי א פירער פון א לאנד וואס האט א.ג. "ספעציעלע באציאונגען" מיט אמעריקע.

"דאס איז אפגעזען אז נתני" האט דאן געזאגט א גראדן ליגנט, זינט דאס מציאות איז פונקט פארקערט אז יעדער אמעריקאנער פרעזידענט פון די תשכ"ז מלחמה, אנגעהויבן פון פרעזידענט דשאונסען ביז פרעזידענט אבאמא, רעפובליקאנער און דעמקראטן צוגלייך, האבן אויסגעדריקט זייער אומצופרידנהייט פון די סעטלעמענטס אין די אקופירטע שטחים.

בענעט קעלעי ענדיגט זיין ארטיקל ווי פאלגענד:

קעלעי שרייבט לגבי דעם ראש הכופרים: "איינמאל און נאכאמאל, האט נתני" געוויזן א קנאפע אינטערעסע אין אמעריקאנער פרעזידענטן, אמעריקאנער אינסטיטוציעס, און אמעריקאנער אינטערעסן. דאס איז אפגעזען פון דער פאקט אז מיר שטעלן צו פאר איזראעל מער פון דריי ביליאן דאלער הילף יערליך, מיר נוצן אונזער דיפלאמיטישע קאפיטאל צו בלאקירן אנטי-איזראעל שריט און די יוניידעט נעישאן'ס, און מיר ברויכן ליידן פון אויל עמבאגראס און טעראריסטישע אטאקעס אינדערהיים און איבער די וועלט, אלעס צוליב אונזער שטיצע פאר איזראעל.

טייערע ליינער! הענט און פיס דארפ'ן ציטערן הערענדיג אז די אמעריקאנער זאגן שוין אפען, אז אמעריקא ליידיט טעראריסטישע אטאקעס אינדערהיים און איבער די וועלט, אלעס צוליב אונזער שטיצע פאר איזראעל ה". און יעצט ליינט ווייטער:

ער דערמאנט דעם פאקטאר אז בלויז מיט עטליכע יאר צוריק, אין יאר 10' למספרם האט נתני" אנאנסירט די באשטעטיגונג אויף נייע סעטלעמענטס אין מזרח ירושלים אין זעלבן טאג ווען וויצע פרעזידענט דזשא ביידן איז אנגעקומען אינעם ראיאן צו באנייען די שלום געשפרעכן, די דעמאלטיגע סעקרעטרי אוו סטעיט קלינטאן (וואס ווערט אגב, געזען ווי א פראנט ראנער אויף דער דעמאקראטישער טיקעט ביי די קומענדיגע וואלן) האט דעמאלט פארדאמט די מעלדונג זאגנדיג אז דאס איז א "פארשעמונג", און וויצע פרעזידענט ביידן האט דירעקט געזאגט פאר נתני" אז ער טוט "אינטערמינעווען די זיכערהייט פון אונזערע טרופן וואס פייטן אין אפגאניסטאן, איראק, און פאקיסטאן." (דאס הייסט אז די רייצערישע שריט פון איזראעל ברענגט אויטאמאטיש א שרעקליכע שנאה אין די אראבישע וועלט קעגן אמעריקע, וואס ליידיט נאכדעם פון די תוצאות אדאנק איזראעל)

"ביבי האט מיט חוצפה צוריק אריינגעזאגט



# נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

**שטאטן, דאס איז זיכער אז איין טאג וועט קומען דערפאר א פרייז. לאמיר בלויז האפן אז ס'איז בלויז נתני' און זיינע רעכטע פריינט וואס וועלן ליידן דערפון, און די מענטשן פון ארץ ישראל און די אידן אומעטום וועלן עס נישט דארפן באצאלן.**

אט די לעצטע שורות ברענגט אונז צו דעם ביטערן מציאות אז דער אמעריקאנער פאלק האט זיך ערוואכט, מען הייבט אן הערן מער און מער פון אלע זייטן אויפגעברויזטע קאמענטארן קעגן די אויפפירונג פון איזראעל וואס נוצט אויס אמעריקע ביז'ן לעצטן ביינדל אבער ווען עס קומט צו אביסל רעספעקט און פארשטענדעניש ווארפן זיך די ציוניסטישע פירער ארום מיט אמעריקע מיט א שרעקליכע זלזול און פחיתת הכבוד.

די אמעריקאנער גאס קוקט און שטוינט. זיי ווייסן גוט וואס די מדינה קאסט זיי א יאר און זיי ווייסן פונקטליך וויפיל הכרת הטוב זיי באקומען צוריק דערפאר. דאס פאלק באגרייפט גוט וואס דאס מיינט אז מען טוט זיך איינלאדענען אין קאנגרעס צו באוואשן דעם פרעזידענט מיט רעטאריק וואס איז אנטקעגן די אינטרעסן פון די פאראייניגטע שטאטן און קענען גאר שאַטן פאר די אמעריקאנער אינטערעסן לויט די פאראויסשאצונג פון זיין אייגענע "מוסד" שפיאנזש אגענטור, און אודאי פארשטייען זיי קלאר וואס עס ליגט אונטער די מלחמה דורך די ציוניסטישע פירערשאפט דירעקט קעגן דעם אמעריקאנעם פרעזידענט. דאס ווערט שוין היינט עפענטליך באהאנדלט אין ארטיקלען און פובליציטירט אין די פרעסע מיט אויפברויז און ווייטאג, ואחריתו מי ישרונה.

הש"ת זאל אודאי האלטען די רעכטע האנט אז דאס זאל נישט חלילה פלאצען. איזהו חכם הרואה את הנולד, ווי דאס הייליג ווארט פון חתם סופר, הרואה את הנולד כבר, ווער איז דער חכם דער וואס איז זיך מתבונן פון די פאראנגענהייט אויף דעם עתיד, מ'דארף נישט טראכטען אויף צו לאנג צוריק וואס די ציונים מיט זייער מעשי תעותעים האבן גורם געווען פאר אידישע קינדער אין אייראפע שאין הפה יכול לאמרם.

מיר קענען זיך נישט ערלויבן צו

אוועקמאכן דעם פראבלעם מיט א דריי מיט דער האנט און א גלייכגילטיגע מינע, איבערהויפט ווען דאס אלעס ווערט דירעקט צוגעשריבן צו אונזער קאנטע, אלס דער מיינונג און שטעלונג פון תורה טרייע אידן וועלכע ווערן געזען ווי פארטנער פון דעם ראדיקאלן ביבי וחבריו. און דאס שוין נאכדעם וואס ביבי האט מיאוס פארראטן די חרדים אין זיין פאריגן קאדענץ אבער ליידער זענען די פרומע פארטייען קשורה בו ככלב, וואס האט א זייער שלעכטע אפרוף אין די אלגעמיינע גוי'אישע גאס, און אדרבה אין די חרדישע צייטונגען פון די רעגעליעזע אפיקורסים געבן גאר גערעכט פאר ביבי, עס וואלט נישט געוועהן איבערגעטריבען אנצורופן די פרומע פארטייען און זייערע פירערס ווי די "אידישע קאָפּאַס", וואס רעכען זיך בכלל נישט מיט זייערע ברידער בגלות אמעריקא.

עס שיילט זיך ארויס קליפ און קלאר אז די ציוניסטישע וירטשאפט אין שפיץ פון דעם מופקר ביבי האט נישט קיין שום פראבלעם מיט'ן פאקט אז זייערע אקטן רופן זיך אפ אויף אידישע געמיינדעס איבעראל, אריינגערעכנט אייראפע און אמעריקע, נאר אדרבא, זיי זוכן גאר צו קאפיטאליזירן דערויף פאר ביליגע פראפאגאנדע צוועקן. ווי דער ניו יארק טיימס באצייכנט דעם שריט אלס אזא וואס פרובירט צו שטערן יעדע מעגליכע סוקסעס פאר מר. אבאמא אויף אויב עס וועט שטערן אמעריקאנער אינטערעסן".

די ציוניסטישע אידעאלאגיע פון פארשפרייטן שנאה און האס קעגן אידן בארצות גלותם, ווערט ליידער פארגעזעצט, צוערשט אין פראנקרייך און אין בעליגע, אצינד איז די רייע געקומען אויף אמעריקע ח"ו, ביבי נתני' האט גענומען פאר זיין ציל צו ענדיגן דאס וואס הערצל ימ"ש האט אנגעהויבן, צו אויפרייצן די אומות העולם בשם כל ישראל און אזוי מוטיגן דאס ציונות, מיט א שרעקליכער חילול שם שמים וואס ווערט נתפרסם השכם והערב אז אידן זענען מסכים צו אלע התגרות לעיני הגוים, אונזערע ארומיגע שכינים ווערן דאָרן איבערצייגט אז בהפקירא ניחא ל', אידישע בירגער זענען אויסן צו פאררעטן

אונזערע  
אייגן לאנד פאר די  
אינטערעסן פון איזראעל.

## דער דעת תורה הצרופה אין אזא צייט:

ס'איז באקאנט די הייליגע ווערטער וואס רביה"ק מסאטמאר זי"ע האט געזאגט ביי דעם כינוס הכללי אסרו חג שבועות תשכ"א בקול חוצב להבת אש, ווערטער וועלכע זענען קיינמאל נישט געווען אזוי אקטועל ווי יעצט, ורוח ה' דבר בו.

וז"ק - ס'שטייט לא תעמוד על דם רעך! און מ'שווייגט! מ'זאל גוט קוקן הארווען זיי אין אמעריקע אויך אהנצוארבעטן "אנטיסעמיטיזעם" אזוי ווי זיי האבן געהאווועט אין יוראפ מ'דארף גרויס רחמים אז זיי זאלן עס נישט חלילה דערגרייכן, ווארן מיט עזות און מלשינות קען מען חלילה אלעס דורכזעצן, מ'זאל גוט קוקן עט מען זעהן, עכל"ק".

הגאון הצדיק חכימא דיהודאי רבי מיכאל בער ווייסמאנדל ז"ל שרייבט די גענוי - זעלבע ווערטער אין זיין מאמר מי נתן למשיחה יעקב וז"ל: ומאז ועד עתה דם ישראל כבר נשפך כמים בעו"ה. וכל זה אינו שוה להם, הם לא ינוחו ולא ישקוטו עד שיתנו ח"ו, חרב ביד שונאי ישראל בכל העולם כולו, גם לרבות בארצות הברית."

אזוי שרייבט דער גאון וצדיק רבי אלחנן וואסערמאן זצ"ל אין זיין מאמר עקבתא דמשיחא: אין די לעצטע דורות זיינען אויפגעשטאנען מאָדערנע "פירערס" וועלכע ווילן נישט וויסן פון דער תורה מיט אירע עצות, פירן זיי די יידישע פּאָליטיק, אַקוּאַט פּאַרקערט ווי די תורה לערנט אונז. יידן זאָלן קעמפן און פּאַדערן, מיט וועמען זאָל מען קעמפן? מיט די מעכטיקסטע מלוכות אין דער וועלט.

מיר באַקאָטירן און טומלען מיט קאָנגרעסן, מיר שיסן אויף זיי מיט צייטונגס אַרטיקלען, דערמיט



# נייענס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

"דרשו את שלום העיר אשר הגלתי אתכם שמה".

ס'איז קלאר אז תורה טרייע אידן מוזן אפוארטן דעם רשע מיט זיין פארדינטן קבלת פנים, מיר קענען נישט שווייגן אין א צייט וואס דער אמעריקאנער פרעזידענט און זיין שטאב ווערט אין דער עפענטליכקייט אראפגעריסן און אטאקירט דורך דעם מופקר און מיר קענען נישט שטיין גלייכגילטיגאין א צייט וואס יעדער איד ווערט באשולדיגט אין זיינע וואנזיניגע אקטן און אויטאמאטיש פארוואנדלט אין א ציל - ברעט פאר שגאה און נקמה רח"ל.

אין צוגאב צו דעם קאסטבארן "מידיא פרעזענטאציע" אין וואס מען אינוועסטירט אומצאליגע שעות און אוצרות מיט געלט אהערצושטעלן א דבר נאה ומתקבל על הלב פאר די מיליאנען וואס וועלן עס בעז"ה דורכקוקן, באטראכט מוסד הק' נטורנא די מעגליכקייט צו לאזן לופטערן ספעציעלע ראדיא רעקלאמעס וואס וועט לויפן אויף די ראדיא אויכעט אין וואשינגטאן אין די טעג ווען דער רודף וועט דארט וויילן, דאס וועט בעז"ה האבן די ריכטיגע אפקלאנג אז באותה מקום ובאותה זמן ווען דער רשע איז מסכן כלל ישראל זאל מקוים ווערן דער רוח והצלה יעמוד ליהודים מיט די עצה היעוצה וואס עס האט געלערנט מיט אונז אבינו רועינו רביה"ק זי"ע.

וועלט, אפילו דא אליין זענען אויך געווארן אסאך אנטיסעמיטן. אין דער וועלט מאכט עס אנטיסעמיטיזם, עס איז געוואקסן דאס אנטיסעמיטיזם אין די גאנצע וועלט". עכלה"ק.

### אונזער אחריות השעה צו אפשאנן דעם שרעקליכן בלבול:

ס'איז קלאר העכער יעדן ספק, אז די איינציגסטע עצה וואס מיר פארמאגן איז דער עצת החכם הזקן - רבינו הקדוש זי"ע - אז מ'דארף האבן מסירת נפש מפרסם צו זיין פאר די אוה"ע אז זיי פארטרעטן נישט כלל ישראל, דאס איז וויכטיג סיי כלפי די חילול השם און סיי כלפי די סכנה וואס דאס ברענגט אויף כלל ישראל חלילה. אונזער מחאה וועט האפענטליך אפשאנן דעם שלעכטן אימענזש פון אידן אונזער יעצטיגע שריט דארף זיין זה לעומת זה - ליידער טוען די ציונים אנזייען אסאך מער התגרות, ווי אונזער יכולת דאס אפצושרייען, אבער דאס איז אונז בלויז מער מחייב צו טון כאטש כל מה שביכלתינו לקדש שמו יתברך לעיני העמים והשרים.

מוסד הק' נטורנא זעצט פאר מיט די פעולות חובקות זרועות עולם צו פארשפרייטן דעם ריינעם אמת איבער דאס אמעריקאנער אידנטום וואס זוכט דירעקט יא צו זיין בהכנעה אונטער די רעגירונג און איז נישט גרייט צו ליידן אויף בלבולים פון 'דויעל ליאלעטי' נאר איז מקיים בשלימות דעם ציוו ה' פון

וועלן מיר זיי אָפּשרעקן. דער כלל ישראל האט שרעקלעך געצאָלט פאַר דעם."

דער געדאנק ווערט קלאר דערמאנט דורך דעם גאון וצדיק דער שאפראנער רב ז"ל אין זיין ספר תורת א' (ח"א מכתב י"ג), אַז עס שוועבט אַ סכנה פון שנאת ישראל דורך די ציונים, ווייל די גוים וועלן זאָגן אז מיר זענען נישט געטריי אונזער לאנד. וז"ל: והאמת הוא אשר סכנה איומה מרחפת על כל ישראל בגרמא של הציונים, אשר מעשיהם בודאי עלולים לעורר השגאה בגוים, בפרט שיאמרו היהודים הדרים במדינה זו הם אוהבי מדינה אחרת, ומחוברים לה עד שהם חשודים למעול בגוי אשר הם דרים בו ר"ל, וד' הטוב יצילנו בכל מקום שיש שם יהודים מגזירות קשות ויראנו נפלאות.

ווי פאסיג איז אויך צו ציטירן די ווערטער פון מרן הגה"ק מסאטמאר זי"ע אין א שמועס מיט כ"ק אדמו"ר מתולדות אהרן זצוק"ל: "אויב מען איז נישט אינגאנצן בלינד זעט מען וויפיל אנטיסעמיטיזם דאס האט אנגעארבעט אן א שיעור. עס זענען דא אנטיסעמיטן אויף דער גאנצער וועלט אן א שיעור דורך די מדינה, מילא די אנדערע לענדער, ווי רוסלאנד, און די אראבישע

## מיר ווענדן זיך מיט א הארציגן רוף צו אונזערע תומכים ומסייעים, אחים לדעה.

דער קריטישער עת צרה ערלויבט נישט צו שטיין גלייכגילטיג קיין איבריגע מינוט און פאדערט פון אונז באלדיגע שריט למען כבוד ה' ותורתו הק', מיר מוזן פאראויסגיין מיט די גרויסע פעולות לטובה, עס ליגט אויף אונז א געוואלדיגע אחריות אויפטוען דאס ריכטיגע, צו קענען ראטעווען אידן פון געפאר און מפרסם זיין דעם כבוד שמים. און די עבודת הקודש ווארט בלויז אויף די נדבה פון אידן נדיבי לב וועלכע פארשטייען דאס נחיצות פון דעם ענין הנשגב. עשה למען כבוד שמו יתברך המחולל !

די ספעציעלע קאמפיין נומבער איז:  
**718.873.0756**



# נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

## א ווארט אויף די פרשת השבוע:



איז געווארן באשטראפט און באקומען דעם הארבן עונש צוליב די זינד פון די בני אפרים. דאס איז דערפאר וואס מיר געפינען נישט אידן מוחה זיין אויף די בני אפרים ווען זיי האבן זיך געראכטן ארויסגיין, מעגליך האבן אידישע קינדער זיך צוגעקוקט פון דער זייט און געוואלט אויספרובירן צו די בני אפרים וועלן אין די ענדע מצליח זיין זיך צו באפרייען מיט די אייגענע כוחות, דערפאר איז געקומען דער שטראף אויך אויף די איבריגע טיילן פון אידישן פאלק וואס האבן צוגעלאזט אז אזוינס זאל פאסירן.

די בני אפרים זענען, טראץ זייער גוטע כונה און ערליכקייט, אפגעסטעמפלט געווארן אין די רייד פון חכמינו ז"ל אין אַ זייער נישט גינסטיגן בליק, צוליב דעם וואס זיי האבן דוחק געווען דעם קץ הגאולה און זיך געוואלט באפרייען פאר די צייט.

עס שטייט אין מכילתא די וואך, הקדמה לפרשת בשלח: כי אמר אלקים זו מלחמת בני אפרים שנאמר (דברי הימים א' ז) אלה בני אפרים שותלח וכתוב (תהלים ע"ח) בני אפרים נושקי רומי קשת הפכו ביום קרב וגו' מפני שלא שמרו ברית האלקים ובתורתו מאנו ללכת עברו על הקץ ועל השבועה,

אין ספה"ק ויואל משה סימן כ"ה איז מבואר אז די סיבה פארוואס חז"ל דרשנן אויף די בני אפרים די פסוקים "לא שמרו ברית אלקים ובתורתו מאנו ללכת", וויבאלד ווען מען טוט א

חשבון, און דערמיט גערעכנט אז סאיז שוין געקומען די צייט פון די גאולת מצרים. די בני אפרים זענען אלע געווען מזרע המלוכה, אייניקלעך פון יוסף הצדיק דער הערשער איבער מצרים, און גרויסע גבורים אין מלחמה האבן זיי דעריבער זיך גרינג געלאזט פארנערן. און טראץ דעם וואס זיי זענען אלע געווען ערליך און אפגעהיטן, האבן זיי לויט זייער פאלשן חשבון זיך פארזיכערט אין זייער גרויסן כח, און אנגעפאנצערט מיט געווער זיך ארויסגעלאזט אינאיינעם מיט די פאמיליעס אויפן וועג קיין לאנד פלישתיים.

אבער עס איז נאכנישט געווען די ריכטיגע צייט פון די גאולה, און צוליב די ביטערע עבירה פון נעמען אליינס אַ גאולה פאר די צייט, האט דער גרויסער עונש פון הימל נישט געשפעטיגט צו קומען. און זיי זענען אלע אלע אויסגעהרגט געווארן דורך די בני גת.

לויט איין דעה אין די רייד פון חכמינו ז"ל זענען אידן אין מצרים געזיצן ביז דאן אין מער רואיגע אומשטענדן און נאכנישט געווען פארקנעכטעט פאר די מצרים. די שווערע צייטן און דער קישוי השיעבוד האט זיך לויט דער דעה ערשט אנגעהויבן באלד דערנאך, פון ווען די בני אפרים האבן פרובירט זיך צו באפרייען אויף די אייגענע האנט.

אין ספה"ק דברי יואל פרשת נשא ווערט מבואר די סיבה פארוואס גאנץ כלל ישראל

באלד אין אנהויב פון די סדרה זאגט די תורה הק' דער פסוק ולא נחם אלקים דרך ארץ פלשתים כי קרוב הוא, וואס חז"ל זענען דערין מרמוז די טראגישע געשיכטע פון די בני אפרים, ווי דער תרגום יונתן אויפן פלאץ שרייבט אז די פשט פון כי אמר אלקים פן ינחם העם בראותם מלחמה: איז די מלחמה פון די בני אפרים וואס זענען נעבעך אלע אומגעברענגט געווארן ווייל זיי האבן עובר געווען אויף די שבועה פון השי"ת נישט דוחק צו זיין דעם קץ.

דאס זעלבע שטייט אין מדרש רבה אנהויב די וואכנדיגע סדרה: לכך נאמר ולא נחם אלקים דרך ארץ פלשתים. למה, אלא שטעו שבטו של אפרים ויצאו ממצרים עד שלא שלם הקץ ונהרגו מהם ל רבוא ולמה נהרגו שחשבו מיום שנדבר אברהם בין הבתרים וטעו ל' שנה שנאמר (תהלים עח) בני אפרים נושקי רומי קשת. (שמות רבה פרשה כ פסקה יא).

די בני אפרים זענען ארויס פון מצרים צוליב א טעות וואס זיי האבן געהאט מיט דעם חשבון פון דער קץ הגאולה וואס דער רבוש"ע האט צוגעזאגט פאר אברהם אבינו ביים ברית בין הבתרים. זיי האבן זיך געמאכט א נישט ריכטיגער

# נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם



ישראל ממצרים רק בזכות האמונה, שנאמר (בראשית טו, ו) והאמין בה' ויחשבה לו צדקה. וכן הוא אומר (תהלים צב, ב) טוב להודות לה' להגיד בבוקר חסדך ואמונתך בלילות, מי גרם לנו לבוא לידי שמחה, בשכר אמונה שהאמינו אבותינו בעולם הזה שכולו לילות וכו'.

מיר האפן אז גאנץ בקרוב וועט מקויים ווערן דעם פסוק כימי צאתך מארץ מצרים אראנו נפלאות, און זוכה זיין בזמן קריב צו ביאת מלכא משיחא מתוך רחמים וחסדים גמורים אכ"ד.

לנצח בזרוע בשר טרם שהגיע הזמן הוא נגד האמונה בה' ובתורתו הקדושה.

די וואך לערנען אידן אויך די נסים פון קריאת ים סוף און דער שירת הים איז א דבר בעתו צו דערמאנען די הייליגע ווערטער פון מכילתא אויפ'ן פסוק ויאמינו בה' ובמשה עבדו, זאגט דער מכילתא: אתה מוצא שאין הגליות מתכנסות רק בשביל האמונה, שנאמר (שיה"ש ד, ח) אתי מלבנון כלה אתי מלבנון תבואי תשורי מראש אמנה וגו'. וכן אתה מוצא שלא נגאלו

פעולה

זיך צו אויסצולייזן פאר די צייט איז עס א חסרון אמונה, אפילו ס'איז געווען בלויז א טעות, אבער א טעות וואס איז נוגע אין די עקרי אמונה איז זייער הארב, און דער רבי פירט אויס בשל"ק: ומכל שכן בקץ הגאולה, שהוא טמיר ונעלם ולא נתגלה אפילו לנביאים, ואין לנו שום ידיעה ואף אין מקום לטעות, אלא עיינינו צופיות למרום שיתגלה לנו מן השמים על פי דרך התורה והמסורה, אם כן אין שום ספק שעשיית פעולה קלה כל שהיא

